



अधिकतम 28.2 डिग्री
न्यूनतम 9.8 डिग्री

जीटी रोड मूमि हरिभूमि

रोहताक, शुक्रवार, 7 नवंबर, 2025

12 गांव तंदवाली डेरा बेगमपुरा में उमड़ा श्रद्धा का जल सैलाब



12 लालच देकर ठगी करने वाले एजेंटों पर कार्रवाई के निर्देश



खबर संक्षेप

मारपीट कर चोरी करने के तीन आरोपी पकड़े

पानीपत। समालखा चौकी पुलिस ने राजीव कॉलोनी में घर में घुसकर बाबा के साथ मारपीट कर नगदी व अन्य सामान चोरी करने वाले तीन आरोपियों गांव मनाहा हाल राजीव कॉलोनी निवासी अंकित, भारत नगर कॉलोनी निवासी सागर व वाई-13 निवासी अनुराग उर्फ काकु को गिरफ्तार किया है। वहीं, जांचाधिकारी चौकी इंद्रांजलि एएसआई अनिल ने बताया कि समालखा में लाइन पार राजीव कॉलोनी निवासी बाबा शंकर दास की शिकायत पर केस दर्ज है।

ठगों को सिम कार्ड बेचने का आरोपी गिरफ्तार

पानीपत। थाना साइबर क्राइम पुलिस टीम ने 10 लाख 49 हजार रूपए की साइबर ठगी मामले में ठगों को सिम कार्ड बेचने वाले आरोपी दिल्ली के सुलतानपुर के सुलेमान नगर निवासी योगेश को नांगोली दिल्ली से गिरफ्तार किया है। वहीं, थाना साइबर क्राइम प्रभारी अजय ने बताया कि इस केस में नरेश की शिकायत पर केस दर्ज है।

कार की टक्कर लगने से बाइक सवार की मौत

पानीपत। पानीपत में रोहताक बाईपास के पास गुरुवार सुबह कार ने बाइक को टक्कर मार दी। हादसे में फारूक निवासी गांव सौदापुर की मौत हो गई जबकि मुकेश कश्यप घायल हो गया। घायल का अस्पताल में उपचार चल रहा है। जबकि हुडा सेक्टर 29 थाना प्रभारी अनिल ने बताया कि कार चालक पर गैर इरादान हत्या के आरोप में के दर्ज कर जांच शुरू कर दी है।

बिजली बिल अपडेट के नाम पर युवक से ठगी

पानीपत। पानीपत हुडा सेक्टर 18 निवासी पंकज से साइबर ठगों ने बिजली बिल अपडेट करने के नाम पर 1 लाख 93 हजार 200 रूपए की ठगी कर ली। वहीं पंकज की शिकायत पर साइबर क्राइम थाना पानीपत में केस दर्ज कर जांच शुरू कर दी है। इधर, थाना साइबर सेल प्रभारी अजय ने बताया कि पंकज का केस दर्ज कर जांच शुरू कर दी गई है, जल्द ही आरोपी को गिरफ्तार किया जाएगा।

लिवजोत ने तलवारबाजी में कब्जाया कांस्य पदक जीत

स्टेट गेम्स तलवारबाजी खेल प्रतियोगिता में हरियाणा स्टेट गेम्स 2025-26 एकल प्रतियोगिता सीनियर में रजत पदक एवं टीम प्रतियोगिता में कांस्य पदक प्राप्त कर अपनी जीत का परचम फहराया है। जीत जिले के लिवजोत ने तलवारबाजी खेल प्रतियोगिता में हरियाणा स्टेट फेंसिंग चैंपियनशिप 2025-26 एकल प्रतियोगिता में भी जूनियर में स्वर्ण और सीनियर में रजत एवं टीम प्रतियोगिता में सीनियर में कांस्य व जूनियर में रजत पदक प्राप्त कर अपना परचम फहराया। लिवजोत एक होनहार खिलाड़ी है।

सीएम नायब सिंह सैनी ने लिया साध्वी का आशीर्वाद

हरिभूमि न्यूज़ ॥ शहजादपुर

श्रीराम रसा अमृत कथा के दूसरे दिन मुख्यमंत्री नायब सिंह सैनी अपनी धर्मपत्नी एवं हरियाणा राज्य बाल कल्याण परिषद की उपाध्यक्ष सुमन सैनी के साथ कथा श्रवण करने पहुंचे। मुख्यमंत्री ने भगवान श्रीराम की आरती कर आशीर्वाद प्राप्त किया। उन्होंने कहा कि यह दिन अत्यंत पवित्र और ऐतिहासिक है, क्योंकि गुरु नानक देव का प्रकाश पर्व भी है।

मुख्यमंत्री ने कहा कि गुरु पत्नी सुमन सैनी नानक देव के साथ भगवान सिद्धांत श्रीराम की सिद्धांत आरती भी की

कीर्त करनी और वंद छकना अर्थात ईश्वर का स्मरण करना, ईमानदारी से कामना और अपनी कमाई में से जरूरतमंदों के साथ बांटना। उन्होंने कहा कि इस शुभ अवसर पर हम सभी को गुरु नानक देव के इन उपदेशों को अपने जीवन में अपनाने का संकल्प लेना चाहिए। मुख्यमंत्री ने कहा कि उनके लिए यह गर्व का विषय है कि उनके गृह क्षेत्र में पद्यभूषण

साध्वी ऋतंभरा का जीवन त्याग तपस्या, अटूट संकल्प का प्रतीक

दीदी मां की प्रेरणा से ही वृंदावन में 'वात्सल्य ग्राम' जैसी व्यवस्था साकार हुई है, जहां अनाथ बच्चों, निराश्रित माताओं और वृद्धजनों को जीवन जीने का अवसर मिलता है।



शहजादपुर। साध्वी ऋतंभरा का पत्नी सुमन सैनी के साथ आशीर्वाद लेते सीएम नायब सैनी।

सत्संग मिलना परम सौभाग्य : साध्वी ऋतंभरा

दीदी मां ने कहा कि मनुष्य का शरीर मिलना बहुत भाग्य की बात है। वैसे ही सत्संग मिलना भी परम सौभाग्य है। रामचरित मानस वह दर्पण है जो मन के विकारों को दिखाता है। सत्संग में आकर अंतःकरण का दर्शन होता है, बिन सत्संग विवेक न होई। गुण रहने के लिए धैर्य आवश्यक है। दीदी मां ने भक्तों को प्रेरित करते हुए कहा कि हम भाग्यशाली हैं कि हमारा जन्म भारत जैसी पृथ्वी पृथ्वी पर हुआ है, जहां समय-समय पर भगवान ने अवतार लेकर मानवता का मार्ग दिखाया। उन्होंने कहा कि कभी-कभी प्रभु को भी अपने भक्तों से काम पड़ता है।

अलंकृत वात्सल्य मूर्ति पूज्य दीदी साध्वी ऋतंभरा तीन दिवसीय श्रीराम रसा अमृत कथा का वाचन कर रही हैं। उन्होंने कहा कि दीदी मां

के आगमन से नारायणगढ़ की धरती धन्य हो गई है। दीदी मां साध्वी ऋतंभरा का जीवन त्याग, तपस्या और अटूट संकल्प का प्रतीक है। उन्होंने अपना जीवन सनातन धर्म और समाज सेवा को समर्पित किया है। उनकी वाणी में एक अद्भुत जोश और प्रेरणा है जो लाखों श्रुताओं को मंत्रमुग्ध कर देती है। मुख्यमंत्री ने आगे कहा कि दीदी मां की प्रेरणा से ही वृंदावन में 'वात्सल्य ग्राम' जैसी मानवीय संवेदनाओं से ओतप्रोत व्यवस्था साकार हुई है। जहां अनाथ बच्चों, निराश्रित माताओं और वृद्धजनों को ममता, शिक्षा और सम्मान के साथ जीवन जीने का अवसर मिलता है। उन्होंने कहा कि यह प्रेरणा दर्शाती है कि धरती पर कोई अनाथ नहीं होना चाहिए। मुख्यमंत्री नायब सिंह सैनी ने श्री सनातन जागरण मंच द्वारा इस धार्मिक आयोजन की प्रशंसा करते हुए 21 लाख रुपये देने की घोषणा की और आयोजन समिति की सराहना की। दीदी मां ने सभी को गुरु पर्व की बधाई एवं शुभकामनाएं देते हुए कहा कि गुरु नानक देव ने एक आँकर का संदेश दिया- नाम भले ही अलग-अलग हों, भगवान एक ही हैं। उन्होंने कहा कि सूरज के प्रकाश से जैसे जगत प्रकाशित होता है, वैसे ही सतगुरु के प्रकट होने से अंतःकरण प्रकाशित होता है।

ये रहे मौजूद

इस दौरान पूर्व मंत्री कंवर पाल गुर्जर, उपयुक्त अवर सिंह तोमर, पूर्व विधायक डॉ. पवन सैनी, बंते कटारिया, भाजपा जिला प्रधान मनदीप राणा, एएसईएम शिवजीत भारती, संदीप सैनी आदि मौजूद रहे।

हरियाणावी मखौल कार्यक्रम आज

थानेसर। हरियाणा कला परिषद द्वारा कला क्रीति भवन में आयोजित होने वाले कार्यक्रमों की श्रृंखला में आज 7 नवंबर को हरियाणावी मखौल कार्यक्रम का आयोजन किया जाएगा। भरतमुनि रंगशाला में आयोजित होने वाले इस कार्यक्रम में हरियाणा के हास्य कलाकार अपने हास्य-व्यंग्यों तथा चुटकियों से लोगों का मनोरंजन करेंगे। यह जानकारी हरियाणा कला परिषद के निदेशक नागेंद्र शर्मा ने दी। उन्होंने बताया कि हरियाणावी मखौल कार्यक्रम में हरियाणा प्रदेश के सात हास्य कलाकार अपना प्रस्तुति देंगे। आमंत्रित कलाकारों में रेनु दूहन, मोहन दलाल, संजीत कौशिक, डॉ. राजीव शर्मा सहित कुरुक्षेत्र के शिवकुमार किरमच, नरेश सागवाल तथा प्रेम शर्मा हरियाणावी अपने हुनर का प्रदर्शन करेंगे।

यमुनानगर : मछली पालन के लिए बनाए गए तालाब में डूबने से मासूम की मौत

हरिभूमि न्यूज़ ॥ यमुनानगर

गांव अमादलपुर में मछली पालन के लिए बनाए तालाब में डूबने से डेढ़ साल के बच्चे की मौत हो गई। बच्चा अपने घर के बाहर ही खेल रहा था। ऐसे में वह घुटनों के बल चलते हुए घर से मात्र 25 मीटर दूरी पर बने तालाब में गिर गया। परिजनों के जब बच्चा घर के बाहर नहीं मिला तो उन्होंने तालाब में बच्चे को ढूँढा। इसके बाद तालाब से बच्चे का शव बरामद हुआ। पुलिस ने शव को कब्जे में लेकर वीरवार सुबह पोस्टमार्टम करवा परिजनों को सौंप दिया। पुलिस ने मामले की जांच शुरू कर दी।

बिहार के जिला मधुबनी निवासी भरत ने बताया कि वह

घर के बाहर खेलता हुआ घुटनों के बल चलकर तालाब में जा गिरा डेढ़ वर्षीय बच्चा

अमादलपुर के पास एक प्लाइवुड फैंक्ट्री में काम करता है और गांव में किराए के मकान में पत्नी व दो बच्चों के साथ रहता है। उसका छोटा बेटा डेढ़ वर्षीय प्रियांशु अभी घुटनों के बल ही चलता है। उसके घर के पास एक मछली पालन का तालाब बना हुआ है। गत बुधवार को वह अपने काम पर गया हुआ था। उसकी पत्नी व बच्चे घर पर थे। शाम को उसके पास कॉल आई कि उसका छोटा बेटा प्रियांशु जो अभी घुटनों पर ही चलता है काफी देर से घिरे नहीं रहा है। सूचना मिलते ही वह काम से

तुरंत घर आया। उसने देखा कि परिजन व पड़ोस के लोग आसपास के एरिया में बच्चे की तलाश कर रहे थे। काफी देर तक तलाशने के बाद भी जब वह नहीं मिला तो शक होने पर उन्होंने घर के पास बने मछली पालन के तालाब में तलाशने की सोची। पानी में तलाशने पर काफी देर बाद उन्हें प्रियांशु तालाब में से बरामद हुआ। जिसे तुरंत नजदीकी अस्पताल लेकर पहुंचे। अस्पताल में जांच कर डॉक्टर ने उसे मृत घोषित कर दिया। भरत ने बताया कि उसका बच्चा अभी घुटनों के बल चलता था। अभी उसने बोलना भी नहीं सीखा था। सूचना मिलते ही पुलिस मौके पर पहुंची और शव को कब्जे में लेकर पोस्टमार्टम करवा परिजनों को सौंप दिया।

27वें हरियाणा राज्य खेल उत्सव के आयोजन का तीसरा दिन

झज्जर की पारूल ने साइकिलिंग में जीता स्वर्ण पदक

पुरुष वर्ग में फतेहाबाद के रमन ने जीता स्वर्ण पदक

हरिभूमि न्यूज़ ॥ कुरुक्षेत्र

27वें हरियाणा राज्य खेल उत्सव के आयोजन में साइकिलिंग प्रतियोगिता के तीसरे दिन रोड साइकिलिंग के मुक़ाबले शाहाबाद से इस्माईल्लाबाद रोड पर करवाए मुक़ाबलों को लेकर हरियाणा राज्य साइकिलिंग संघ के महासचिव नीरज तंवर ने कहा कि राज्य खेल उत्सव का आयोजन से जहां प्रदेश के हजारों खिलाड़ियों को फिर से एकत्रित होने का मौका मिला और खेलने का मौका मिल रहा है। इस आयोजन के लिए प्रदेश के मुख्यमंत्री नायब सिंह सैनी तथा हरियाणा ओलंपिक संघ के अध्यक्ष कैप्टन जसविंदर मीनू बेनीवाल का



प्रदेश महासचिव नीरज तंवर ने आभार जताया और कहा कि यह 13 वर्षों बाद जो वनवास खत्म हुआ इससे खिलाड़ियों में और अधिक उत्साह है। महिला वर्ग के 30 किलोमीटर इंडिविजुअल टाइम

कुरुक्षेत्र। हरियाणा राज्य खेल उत्सव के तीसरे दिन साइकिलिंग प्रतियोगिता में भाग लेते हुए प्रतिभागी। फोटो : हरिभूमि

ट्रायल में झज्जर की पारूल ने 40:31:395 मिनट का समय लेकर स्वर्ण पदक जीता। कुरुक्षेत्र की हिमांशु ने 40:41:711 मिनट का समय लेकर रजत तथा फतेहाबाद की शोभा ने 41:48:453 मिनट का

ये रहे मौजूद

इस अवसर पर हरियाणा राज्य साइकिलिंग संघ के महासचिव नीरज तंवर, सहसचिव जगदीश असीजा कपटेशन डायरेक्टर प्रवीण कुमार, साई कोच कुलदीप सिंह, निर्मल सिंह, जसविंदर सिंह गुल्लर समीर यादव, संजय कुमार, देवेन्द्र सिंह, विकास कश्यप सुनील कुमार, हैप्पी असीजा, ओंकर सिंह, पंजाब सिंह, पंकज, राजेन्द्र सैनी, गौरव, नेहा, सुनीता, अशोक शर्मा, रविंद्र हुडा, संजीव कुमार, मोहम्मद अजहरुद्दीन, सोमवीर, आशु शर्मा, कमल शर्मा, राजविंदर कोर, नेहा सैनी, नीरज देवी, अनिल कुमार, सुनील कुमार, आदि मौजूद थे।

52:13:500 मिनट का समय लेकर रजत तथा भिवानी के मनजीत ने 53:20:410 मिनट का समय लेकर कांस्य पदक हासिल किया।

हरिभूमि न्यूज़ ॥ मुलाना

विधायक पूजा ने सरकार को चेतावनी देते हुए कहा है कि यदि 15 नवंबर तक साहा से कालपी तक की सड़क का निर्माण कार्य शुरू नहीं किया गया तो कांग्रेस कार्यकर्ता व आमजन के साथ मिलकर प्रदेश सरकार के खिलाफ धरना-प्रदर्शन किया जाएगा। उन्होंने कहा कि अगर सरकार ने तब तक सड़क निर्माण कार्य शुरू नहीं किया तो जनसहयोग से कार सेवा कर सड़क बनाने का कार्य खुद शुरू कर दिया जाएगा। विधायक ने कहा कि साहा से कालपी तक लम्बा 4 किलोमीटर लंबी सड़क पूरी तरह जर्जर हो चुकी है। इस



पूजा चौधरी।

निर्माण कार्य शुरू न होने पर सरकार के खिलाफ धरना किया जाएगा। उठाया है परंतु अभी तक कोई ठोस कार्रवाई नहीं हुई। उन्होंने कहा कि मुख्यमंत्री ने स्वयं साहा से कालपी व शहजादपुर मार्ग को फोरलेन बनाने की घोषणा की थी मगर अब तक उस पर अमल नहीं हुआ। विधानसभा सत्र के दौरान मुख्यमंत्री और पीडब्ल्यूडी मंत्री द्वारा जून माह तक प्रदेश को सभी टूटी सड़कों के नवीनीकरण का आश्वासन दिया गया था जो अब केवल जुमला साबित हो रहा है। विधायक ने कहा कि मुख्यमंत्री अपने वायदे के मुताबिक साहा से कालपी व शहजादपुर जाने वाली सड़कों का फोरलेन कार्य शीघ्र पूरा कराए, ताकि राहगीरों व वाहन चालकों को परेशानी से निजात मिल सके।

अंबाला : नौ सूदखोरों के खिलाफ पुलिस ने की ठोस कार्रवाई

अंबाला। पुलिस महानिदेशक ओपी सिंह के निर्देश पर पुलिस ने सूदखोरों का कार्य करने वाले व लोगों से मोटा ब्याज खाने व लोगों को कर्ज देकर उनका आर्थिक शोषण करने वाले आरोपियों के महेश्वर शर्मा ने 5 मामले दर्ज किए हैं। इसी तरह पुलिस ने थाना बरदेव नगर में 2, थाना साहा क्षेत्र में 1, थाना अंबाला खवनी में 1 मामले दर्ज किया है। उन्होंने कहा कि सूदखोर जल्दतम लोगों को उंची दर के ब्याज पर पैसा देकर अपने जाल में फंसाते हैं। ब्याज के बढ़ते जमीन/गहने आदि हथप कर उनका शोषण किया जाता है। ऐसे सूदखोरों की गतिविधियों पर पुलिस द्वारा निरंतर निगरानी रखी जा रही है। सूदखोरों के खिलाफ प्रभावी कार्रवाई करने के लिए विशेष टीमों का गठन किया गया है। जिला में विभिन्न थाना क्षेत्रों में

सूदखोरों की पहचान करके उन्हें सलाखों के पीछे पहुंचाए : एसपी

सूदखोरों का कार्य करने वाले 9 सूदखोरों पर मामला दर्ज उनके खिलाफ उचित कार्रवाई की गई है। पुलिस अधीक्षक ने पॉजिटिव व्यक्तियों से अपील करते हुए कहा कि यदि उनके साथ कोई व्यक्ति ऐसा करता है तो उसकी शिकायत नजदीकी पुलिस थाना, पुलिस कंट्रोल रूम व मोबाइल नंबर 9729990112 पर शिकायत कर सकते हैं। शिकायत के लिए उनके कार्यालय में भी मिल सकते हैं। सूदखोरों के विरुद्ध उचित कार्रवाई की जा सके। लोगों को प्रताड़ना से बचाया जा सके। पुलिस अधीक्षक ने कहा कि यदि कोई व्यक्ति ब्याज पर पैसा

देकर अधिक ब्याज की मांग करता है या वसूल करता है तो पुलिस को शिकायत करें। सूदखोरों द्वारा मजबूर लोगों से बहुत अधिक ब्याज वसूलकर उनको प्रताड़ित करते हैं। सूदखोर जिस व्यक्ति को पैसे उधार देते हैं उनसे खाली चेक, स्टॉप पेपर व खाली दस्तावेजों पर हस्ताक्षर करवाकर अपने पास रख लेते हैं। बाद में स्टॉप पेपर पर झूठा ब्याज या एडमिंट लिखा कर उस व्यक्ति को ब्लैकमेल करके मोटा ब्याज वसूलते हैं। प्रायः ऐसे मामले सामने आते हैं कि सूदखोर गरीब और असहाय व्यक्तियों को कर्ज देकर उन्हें महंगे ब्याज की अद्वयगी के बोझ तले दबा देते हैं। उन्होंने सभी प्रबंधक थाना को सूचना दिव्य दिए कि सूदखोरों का कार्य करने वाले लोगों की पहचान करके उन्हें जेल की सलाखों के पीछे पहुंचाने का कार्य किया जाए।

खबर संक्षेप

निबंध लेखन से दिखाई उद्यमिता की राह

करनाल। पं. चिंजरी लाल शर्मा राजकीय महाविद्यालय, करनाल में एनएसएस यूनिट-1 एवं यूनिट-2 को ओर से 'कौशल-आधारित उद्यमिता' विषय पर कॉलेज-स्तरीय निबंध लेखन प्रतियोगिता आयोजित की गई। कार्यक्रम अधिकारी राजेश रंगा ने संचालन किया। कार्यक्रम का उद्घाटन करते हुए प्राचार्या डॉ. रेखा त्यागी ने कहा कि यह प्रतियोगिता युवाओं को आत्मनिर्भर बनने की दिशा में प्रेरित करती है। उन्होंने कहा कि आज के दौर में कौशल और उद्यमशीलता ही युवाओं को रोजगार व समाजसेवा का अवसर देती है। आयोजन में यूनिट-1 संयोजक डॉ. कमजोत कौर तथा यूनिट-2 टीम ने समन्वय किया।

सर बीएन राव की पुण्यतिथि पर हर ब्राह्मण करेगा नमन

करनाल। हरियाणा ब्राह्मण खाप के प्रदेश अध्यक्ष अशोक शर्मा ने कहा कि संविधान निर्माता, महान न्यायविद और ब्राह्मण समाज के गौरव सर बी.एन. राव की पुण्यतिथि आगामी 30 नवंबर को पूरे हरियाणा में श्रद्धा और सम्मान के साथ मनाई जाएगी। इस अवसर पर हर ब्राह्मण अपने इस महान पूर्वज को नमन करेगा। अशोक शर्मा करनाल स्थित ब्राह्मण धर्मशाला में पत्रकारों से बातचीत कर रहे थे। अशोक शर्मा ने बताया कि राज्यभर में श्रद्धांजलि सभाएँ आयोजित होंगी, जिनमें युवाओं को सर बी.एन. राव के जीवन और योगदान से परिचित कराया जाएगा ताकि नई पीढ़ी राष्ट्रहित में प्रेरणा ले सके।

घोघड़ीपुर बना विकास की मिसाल गांव में शहर जैसी सुविधाएं हरियाली से निखरी सुंदरता

ग्राम पंचायत की पहल पर गांव में शहरों की तर्ज पर विकास कार्य करवाए जा रहे हैं। गांव में साफ-सफाई व्यवस्था सुदृढ़ की गई है, घर-घर से कूड़ा संग्रहण के लिए ट्रेक्टर-ट्रॉली की व्यवस्था की

हरिभूमि न्यूज करनाल

अगर नीयत साफ और सोच सकारात्मक हो तो गांव भी शहरों को मात दे सकता है -यह उदाहरण आज करनाल जिले का गांव घोघड़ीपुर प्रस्तुत कर रहा है। यहां की ग्राम पंचायत ने विकास की ऐसी दिशा तय की है कि गांव का हर कोना अब तरकीबी चमक से जगमगा रहा है।

ग्राम पंचायत की पहल पर गांव में शहरों की तर्ज पर विकास कार्य करवाए जा रहे हैं। गांव में साफ-सफाई व्यवस्था सुदृढ़ की गई है, घर-घर से कूड़ा संग्रहण के लिए ट्रेक्टर-ट्रॉली की व्यवस्था की गई है जो प्रतिदिन सुबह गांव के सभी घरों से कूड़ा



निखर रहा गांव का सौंदर्यीकरण

शमशान घाट का कार्यालय हरियाली और शांति का संगम

गांव के शमशान घाट को नया रूप दिया गया है। पहले जहां अव्यवस्था थी, अब वहां सुंदर पार्क, पेड़-पौधे और स्वच्छ वातावरण ने इसे शांति का प्रतीक बना दिया है। पंचायत ने परिसर की चारदीवारी करवाकर इसे सुरक्षित बनाया है और फर्श को पक्का कर स्वच्छ रखरखाव दिया है। अब यहां आने वाले लोग शांत वातावरण में अंतिम संस्कार कर सकते हैं। पंचायत की योजना है कि जल्द ही यहां अमृतावन शिव की मूर्ति भी स्थापित की जाएगी।

उठाती है। इसके साथ ही गांव की

गांव की चौपालों की बदली दशा, साफ-सुथरे सार्वजनिक स्थल बने आकर्षण का केंद्र

ग्राम पंचायत ने गांव की सभी चौपालों में इंटरलॉक टाइल्स लगवाने और हरियाली बढ़ाने पर जोर दिया है। चौपालों में स्वच्छता और पानी की सुविधा सुनिश्चित की जा रही है, ताकि ग्रामीणों को बेहतर वातावरण मिले। पंचायत का उद्देश्य है कि हर व्यक्ति को स्वच्छ, सुरक्षित और सम्मानजनक माहौल प्राप्त हो।

सरपंच का विजन, आदर्श ग्राम बनाना लक्ष्य

गांव की सरपंच संगीता रानी और उनके प्रतिनिधि अशोक शर्मा ने बताया कि घरों-घरों का स्वच्छता एवं स्वच्छता अभियान को सहयोग से घोघड़ीपुर को आदर्श ग्राम बनाने की दिशा में निरंतर कार्य जारी है।

जगमगा उठता है। इससे सुरक्षा गांव का सौंदर्यीकरण निखर आया है।

मार्केट कमेटी इंड्री के नव नियुक्त चेयरमैन और वाइस चेयरमैन ने संभाला पदभार

इंड्री। विधायक रामकुमार कश्यप व भाजपा जिला अध्यक्ष प्रवीण लाठर अनाज मंडी इंड्री के नव नियुक्त चेयरमैन महेंद्र पंजोखरा और वाइस चेयरमैन दीपक बंसल के पदभार ग्रहण समारोह में शामिल हुए। इस दौरान विधायक ने नव नियुक्त पदाधिकारियों को बधाई दी और उम्मीद जताई कि वे पूरी निष्ठा और समर्पण के साथ अपने कर्तव्यों का निर्वहन करेंगे। इस मौके पर विधायक ने कहा कि हरियाणा सरकार द्वारा मंडी कमेटी के नव नियुक्त चेयरमैन और वाइस चेयरमैन को जो जिम्मेदारी सौंपी गई है, विश्वास है कि वे मंडी के किसानों, आदतियों और मजदूरों के हितों को ध्यान में रखते हुए काम करेंगे। उन्होंने नव नियुक्त पदाधिकारियों से आग्रह किया कि वे मंडी से जुड़े सभी वर्गों से बेहतर तालमेल बनाकर काम करें और महीने में कम से कम एक बार मीटिंग अवश्य करें ताकि समस्याओं का त्वरित समाधान किया जा



इंड्री। मार्केट कमेटी के नव नियुक्त चेयरमैन व वाइस चेयरमैन को पद ग्रहण करवाते विधायक व लिग्धक्ष।

सके। भाजपा जिला अध्यक्ष प्रवीण लाठर ने भी नव नियुक्त पदाधिकारियों के पदभार ग्रहण पर उनको व उनकी पूरी टीम को बधाई दी। उन्होंने विश्वास जताया कि पदाधिकारियों को सरकार द्वारा दी गई जिम्मेदारी दी गई है, उसको वे बखूबी से निर्वहन करेंगे और फसल खरीद से लेकर मंडी में सभी व्यवस्थाओं के कुशल प्रबंधन में सहयोग करेंगे।

घटना समाज में चिंता का विषय बनी ब्राह्मण खाप के प्रदेश अध्यक्ष अशोक शर्मा पर हुआ हमला

हरिभूमि न्यूज करनाल

हरियाणा ब्राह्मण खाप के प्रदेश अध्यक्ष अशोक शर्मा पर करनाल ब्राह्मण धर्मशाला के अंदर घुसकर कुछ अस्माजिक तत्वों ने ईंटों से जानलेवा हमला किया, जिसमें उन्हें गंभीर चोटें आईं। यह घटना समाज में आक्रोश और चिंता का विषय बन गई है। घटना के समय समाज के पदाधिकारी सर बी.एन. राव की पुण्यतिथि आयोजन को लेकर प्रेस वार्ता कर रहे थे। उसी



दोषियों की गिरफ्तारी की मांग

दौरान अज्ञात हमलावरों ने अंदर घुसकर हमला कर दिया। समाज ने इसे एक योजनाबद्ध और कारनामा हरकत बताया है। ब्राह्मण खाप हरियाणा ने प्रशासन से मांग की है कि हमलावरों को तुरंत गिरफ्तार कर कठोर कार्रवाई की जाए और समाज के नेताओं को सुरक्षा प्रदान की जाए। समाज ने कहा कि ऐसी घटनाएँ उनके मनोबल को नहीं तोड़ सकती। ब्राह्मण समाज संविधान, न्याय और शांति की राह पर रहकर अपना संघर्ष जारी रखेगा।

दयाल सिंह स्कूल की टीम को बास्केटबॉल प्रतियोगिता में दूसरा स्थान



करनाल। दयाल सिंह पब्लिक स्कूल (मैन ब्रांच) करनाल की टीम ने दयाल सिंह पब्लिक स्कूल, पानीपत में आयोजित तीसरी इंटर-दयाल सिंह बास्केटबॉल प्रतियोगिता में शानदार प्रदर्शन करते हुए द्वितीय स्थान प्राप्त किया। विद्यालय की प्राचार्या सुष्मा देवगन और मुख्याध्यापिका प्रिया कपूर ने विद्यार्थियों को उनके उत्कृष्ट प्रदर्शन पर हार्दिक बधाई दी और शारीरिक शिक्षा अध्यापकों संजय चौधरी एवं सीमा रानी के मार्गदर्शन की प्रशंसा की। विद्यालय परिवार ने टीमवर्क, खेल भावना और मेहनत की सराहना करते हुए सभी खिलाड़ियों को उज्वल भविष्य की शुभकामनाएं दीं।



बैंक ऑफ महाराष्ट्र की 2851वीं शाखा का किया शुभारम्भ

हरिभूमि न्यूज करनाल

नया चेयरमैन हेमंथ गुप्ता ने कहा कि आज बैंकों की कार्यक्षमता है बैंक में उपभोगताओं की जरूरतें दूर कर रहे हैं, सरकार भी आज सभी कामकाजों व चीजों को ऑनलाइन कर रही है जिसमें बैंकों की हर समय सुविधा देती रहती है। नई शाखा की शुभारम्भ पर उप अंचल प्रबंधक चंडीगढ़ एल राजकिशोर ने बताया कि बैंक में हाउस लोन, गोल्ड लोन, कार लोन की सुविधा उपलब्ध है, समय समय पर स्क्रीम आती रहती है, शाखा प्रबंधक रूचि गर्ग ने भी

गणमान्य व्यक्तियों का स्वागत किया और बैंक की जानकारी देते हुए बताया कि बैंक ऑफ महाराष्ट्र बैंक 2851वीं शाखा है बैंक एटीएम, बैंक लोकर क्री सुविधा है और सीनियर सिटीजन के लिए बयाज दर ज्यादा है। इस मौके पर उद्योगपति अनिल जैन, किशोर कुमार जैन, पार्षद अनुज गुप्ता, पूर्व पार्षद जयभगवान सैन, अनुज जैन, रविन्द्र कुमार, विकास गोयल, नरेन्द्र राणा, सुनील जैन रजनी कांत जैन, कमल धीमान, सुरेन्द्र कुमार, गणमान्य व्यक्तियों व बैंक के अधिकारी मौजूद थे।

तुलसी विवाह उत्सव भगवान विष्णु के शालिग्राम स्वरूप से प्रतीकात्मक विवाह का प्रतीक

हरिभूमि न्यूज करनाल

घरौंडा विधानसभा के मुबारकबाद गांव के शिवमंदिर की श्री महाकाल सेवा समिति द्वारा तुलसी विवाह का आयोजन बड़े धूमधाम से किया गया। तुलसी विवाह कार्यक्रम में वर पक्ष की ओर से राजेन्द्र गाबा व सरपंच मधुवाला परिवार व वधु पक्ष से सन्दीप लोहट सविता लोहट व अमित कुमार, रिंकल ने शादी की रस्म अदायगी की।



विधान से तुलसी जी एवं शालिग्राम जी का विवाह संपन्न करवाया। गांव के सरपंच प्रतिनिधि राजेन्द्र गाबा ने आये हुए सभी अतिथियों का स्वागत भी किया और भविष्य में बड़े स्तर पर कार्यक्रम करने का आश्वासन भी दिया। मुख्य रूप से उपस्थित सन्दीप लोहट ने कहा कीये मेरा शौभाग्य है मुझे तुलसी विवाह में शिरकत करने का मौका मिला।

ये रहे शामिल

पंडित बलदेव कृष्ण शास्त्री ने संवत को अपने आशीर्वाचन में बताया यह दिवस चतुर्मास के अंत का भी प्रतीक है जब माना जाता है कि भगवान विष्णु लंबी नींद पर चले जाते हैं और कार्तिक के आठवें चंद्र मास के व्यासहवें दिन, प्रबोधिनी एकादशी पर जागते हैं। पारंपरिक रूप से, इसे पवित्र शालिग्राम पत्थर और तुलसी के विवाह के रूप में मनाया जाता है। तुलसी विवाह उत्सव में सरपंच मधुवाला, समाजसेवी राजेन्द्र गाबा, नरेश कश्यप, विनोद कुमार, बलचंत कश्यप, पूनम शर्मा, कुणाल गौर, अमित कुमार, रिंकल, रामकुमार मोगा, मेवा देवी, छवी, ममता, सुनीता, बीरो एवं श्रद्धालुओं ने भागीदारी की।

350वें शहीदी दिवस पर जिलास्तरीय 'सुनो कहानी' प्रतियोगिता आयोजित

प्रेरणादायक है गुरु तेग बहादुर जी का जीवन : ज्योत्सना मिश्रा

कार्यक्रम का संचालन जिला गणित विशेषज्ञ सुमित मान ने किया

हरिभूमि न्यूज करनाल

पीएम श्री राजकीय वरिष्ठ माध्यमिक विद्यालय, पुराने बस अड्डे के पीछे, में नौवें गुरु तेग बहादुर जी के 350वें शहीदी दिवस पर जिला स्तरीय 'सुनो कहानी प्रतियोगिता' का आयोजन किया गया। कार्यक्रम की मुख्य अतिथि जिला मौलिक शिक्षा अधिकारी ज्योत्सना मिश्रा रहीं। प्रतियोगिता में निर्णायक मंडल में हिन्दी प्राध्यापक अरुण कुमार केहरबा, सुनीता राणा, अंग्रेजी प्राध्यापक सुरेश कौशिक, यशदीप,



पंजाबी प्राध्यापक गुरनाम सिंह और सरबजीत कौर शामिल रहे। कार्यक्रम का संचालन जिला गणित विशेषज्ञ सुमित मान ने किया।

परिणाम इस प्रकार रहे

► हिन्दवी वर्ग में सिम्रण (घरौंडा) प्रथम, अंशुल (कालाहडी) द्वितीय रही।
► अंग्रेजी में काकुल (चौरा) प्रथम, तमन्ना (रंबा) द्वितीय रही।
► पंजाबी में मेहर सिंह (रंबा) प्रथम और गुरबख्शी (असंध) द्वितीय स्थान पर रहे।
► सुमित मान ने बताया कि चयनित विद्यार्थी अब राज्य स्तरीय प्रतियोगिता में हिस्सा लेंगे।
ज्योत्सना मिश्रा ने कहा कि गुरु तेग बहादुर जी का जीवन त्याग, धर्म-रक्षा और साहस का प्रतीक है। उन्होंने विद्यार्थियों को कहा कि कहानी-कथन में भाषा की शुद्धता, रोचकता और भाव-प्रवाह का विशेष ध्यान रखें।



विधिक सेवा प्राधिकरण की पहल कोर्ट स्टाफ व अधिवक्ताओं के लिए लगाया स्वास्थ्य जांच शिविर

हरिभूमि न्यूज करनाल

जिला एवं सत्र न्यायाधीश एवं जिला विधिक सेवा प्राधिकरण (डीएलएसए) के अध्यक्ष अजय कुमार शारदा के मार्गदर्शन में वॉरवार को जिला विधिक सेवा प्राधिकरण द्वारा न्यायिक परिसर में कोर्ट स्टाफ, पैनल अधिवक्ताओं व पैरा लीगल वालंटियर्स के लिए स्वास्थ्य जांच शिविर का आयोजन किया गया। शिविर का शुभारंभ मुख्य न्यायिक दंडाधिकारी एवं जिला विधिक सेवा प्राधिकरण की सचिव डॉ. इरम हसन ने किया। सीजेएम डॉ. इरम हसन ने बताया कि प्रत्येक वर्ष 9 नवंबर को राष्ट्रीय विधिक सेवा दिवस (नेशनल लीगल सर्विसेज डे) मनाया जाता है। इसी अवसर पर जिला विधिक सेवा प्राधिकरण व मानवता जन शक्ति फाउंडेशन द्वारा 2 से 10 नवंबर तक जिलेभर में विभिन्न स्थानों पर विधिक जागरूकता व स्वास्थ्य जांच शिविरों की श्रृंखला आयोजित की जा रही है। इसी क्रम में गुरुवार को आयोजित शिविर में

इनका रहा सहयोग

शिविर को सफल बनाने में हरदीप राणा, गुलाब पोसवाल, सुभाष शर्मा, मोनिका शर्मा, संदीप मान, साक्षी, अनीता राजा, जसवंत राणा, मानवता जन शक्ति फाउंडेशन के प्रेजिडेंट सुरजित मंडान, नितिन भारद्वाज (प्रेजिडेंट डिप्टी जिला बार एसोसिएशन), महेंद्र कुमार (टीफ एलएडीसी), सोनू कुमार (असिस्टेंट एलएडीसी) व पैनल अधिवक्ता मुकेश कुमार का विशेष सहयोग रहा।

अधिवक्ताओं, कोर्ट स्टाफ, पैनल अधिवक्ताओं व पैरा लीगल वालंटियर्स ने स्वास्थ्य जांच का लाभ उठाया। इस दौरान जरूरतमंदों को निःशुल्क दवाएं भी वितरित की गईं। मानवता जन शक्ति फाउंडेशन के ईंचार्ज हरदीप राणा के सौजन्य से आयोजित इस शिविर में अर्पणा अस्पताल और डॉ. जितिन हीमरा अस्पताल की चिकित्सक टीम ने स्त्री रोग, दंत रोग, शुगर, रक्तचाप एवं अन्य बीमारियों की जांच की।

खबर संक्षेप

चोरी के मामले में आरोपी गिरफ्तार
अंबाला। थाना अंबाला छावनी में दर्ज चोरी के मामले में सीआईए-नारायणगढ़ ने आरोपी विकास कुमार उर्फ कैदी को गिरफ्तार किया है। यमुनानगर के कर्ण ने 17 सितंबर 2025 को शिकायत दर्ज करवाई थी कि 15 सितंबर 2025 को आरोपी ने सुभाष पार्क के पास से उसकी मोटरसाइकिल चोरी की है। इस शिकायत पर सीआईए-नारायणगढ़ ने आरोपी को गिरफ्तार किया है।

चोरी की मोटरसाइकिल सहित आरोपी गिरफ्तार
अंबाला। थाना अंबाला शहर क्षेत्र पुरानी घास मंडी के पास से चोरीशुदा मोटरसाइकिल बेचने के मामले में पुलिस ने आरोपी जितन उर्फ जानू को गिरफ्तार किया है। 5 नवंबर 2025 को पुलिस को सूचना प्राप्त हुई कि आरोपी जितन उर्फ जानू चोरी की मोटरसाइकिल बेचने की फिराक में है। सूचना उपरान्त पुलिस ने तुरंत आरोपी को मोटरसाइकिल सहित काबू किया है। पूछताछ करने पर उपरान्त आरोपी ने बताया कि उसने यह मोटरसाइकिल डेराबस्सी से चोरी की है। पुलिस ने आरोपी को चोरीशुदा मोटरसाइकिल सहित गिरफ्तार कर उसके खिलाफ केस दर्ज किया है।

सामान चोरी का आरोपी एक दिन के रिमांड पर
अंबाला। थाना सेक्टर-9 में दर्ज चोरी के मामले में पुलिस ने आरोपी अजय कुमार व संदीप कुमार उर्फ सोना उर्फ चिंगारू को गिरफ्तार किया है। पुलिस ने आरोपियों को एक दिन के रिमांड पर लिया है। परिवादी बृजमोहन ने 14 अक्टूबर 2025 को शिकायत दर्ज करवाई थी कि 13 अक्टूबर 2025 को आरोपी ने उसके घर से टोटियां, कैमरा, ड्रिल व अन्य सामान चोरी किया है। इस शिकायत पर पुलिस ने मामला दर्ज किया था।

स्वैचिंग के मामले में आरोपी गिरफ्तार
अंबाला। थाना सेक्टर-9 अंबाला शहर में दर्ज स्वेचिंग के मामले में सलिलत अन्य आरोपी अमर कुमार को गिरफ्तार किया है। पीड़ित महिला ने 24 सितंबर 2025 को शिकायत दर्ज करवाई थी कि 23 सितंबर 2025 को मोटरसाइकिल सवार आरोपियों ने उससे मोबाइल छीन लिया है। इस शिकायत पर पुलिस ने तुरंत मामला दर्ज कर दो आरोपियों को काबू किया है।

धोखाधड़ी का आरोपी एक दिन के रिमांड पर
अंबाला। थाना साहा में दर्ज धोखाधड़ी के मामले में पुलिस ने आरोपी सतबीर सिंह को गिरफ्तार किया है। पुलिस ने आरोपी को एक दिन के रिमांड पर लिया है। गांव समलहड़ी के लखमीर सिंह ने 14 अक्टूबर 2025 को शिकायत दर्ज करवाई थी कि 16 मार्च 2024 से 20 अगस्त 2025 के दौरान गांव समलहड़ी में आरोपी सतबीर सिंह व अन्य ने उसके पोते को विदेश भेजने के मामले में उससे एक बड़ी रकम हड़पने की धोखाधड़ी करने का आपराधिक कार्य किया है। इस शिकायत पर पुलिस ने मामला दर्ज किया था।

चुनाव आयोग का पुतला फूँका

चुनाव आयोग के साथ सरकार विरोधी नारेबाजी
हरिभूमि न्यूज अंबाला

नेता विपक्ष राहुल गांधी के विधानसभा चुनाव में वोट चोरी के खुलासे के बाद कांग्रेसी सड़कों पर उतर आए। वीरवार को कांग्रेसी नेताओं व कार्यकर्ताओं ने अंबाला शहर में मशाल मार्च निकालकर चुनाव आयोग का पुतला आग के हवाले किया। कार्यकर्ताओं ने चुनाव आयोग के साथ भाजपा सरकार के खिलाफ जमकर नारेबाजी की। इस दौरान प्रदेश कांग्रेस अनुशासन मंत्री के सदस्य सचिव एडवोकेट रोहित जैन ने चुनाव आयोग पर बड़ा हमला बोला। जैन ने कहा कि चुनाव आयोग की निगहबानी में भाजपा पूरे देश में वोट चोरी कर अपनी सरकार बना रही है।



अंबाला। चुनाव आयोग के खिलाफ मशाल मार्च निकालते कांग्रेसी।

वोट चोरी से सरकार बनाई

उन्होंने कहा कि जिस तरह नेता विपक्ष राहुल गांधी ने हरियाणा विधानसभा चुनाव में हुई धांधली का भंडाफोड़ किया उससे साफ जाहिर हो गया है कि हरियाणा में भी भाजपा ने वोट चोरी के जरिए अपनी सरकार बनाई है। उन्होंने कहा कि जिस तरह चुनाव नतीजे आते से पहले सीएम नाराज सैनी ने मीडिया के समक्ष यह दावा किया था कि पूर्ण बहुमत से उनकी सरकार बन रही है। इसके लिए जारी व्यवस्थाएं हो चुकी हैं। उनके इस बयान से भी काफी हद तक वोट चोरी का सब साबित आ गया है। प्रदेश कांग्रेस कमटी के पूर्व कोषाध्यक्ष एडवोकेट रोहित जैन ने कहा कि वोट चोरी से आजगढ़ी व लोकतंत्र की रक्षा बेहद जरूरी है। इसी वजह से कांग्रेस सड़कों पर उतर इसके विरोध कर रही है। उन्होंने कांग्रेस का हर कार्यकर्ता देश के लोकतंत्र को बचाने के संकल्प के साथ एकजुट है। जैन ने कहा कि हरियाणा में हुआ विधानसभा चुनाव जीता नहीं गया बल्कि 25 लाख फर्जी वोटों के सहारे चोरी किया गया। उन्होंने न सिर्फ हरियाणा की न्याय सिंह सैनी सरकार को 'अंधे' करार देते हुए कहा कि हरियाणा में 25,41,144 फर्जी मतों के जरिए वोट चोरी को अंजाम दिया गया।

संत श्री बैसाखी दास की पुण्य स्मृति में संत समागम का आयोजन गांव तंदवाली डेरा बेगमपुरा में उमड़ा श्रद्धा का जन सैलाब



बराड़ा। निशान साहिब की रसम करते हुए मुख्य अतिथि व उपस्थित श्रद्धालु। फोटो: हरिभूमि



संगत ने धार्मिक स्थान पर माथा टेका-सत्संग का लिया आनंद

हरिभूमि न्यूज अंबाला

गांव तंदवाली में स्थित डेरा बेगमपुरा में ब्रह्मलीन 108 संत श्री बैसाखी दास उदासीन महाराज की 44वीं पुण्य स्मृति पर संत बैसाखी दास उदासीन मेमोरियल ट्रस्ट की ओर से विशाल संत समागम एवं अटूट भंडारे का आयोजन किया गया। समागम में उमड़ी हज़ारों की संगत ने धार्मिक स्थान पर माथा टेका और सत्संग का आनंद लिया।

मारी संख्या में श्रद्धालुओं ने प्रसाद ग्रहण किया

इस मौके पर गद्दीनशीन श्री 108 संत सोमदास उदासीन ने कहा कि "डेरे में विभिन्न सेवादलों द्वारा जो जा रही सेवा सराहनीय है। उनके प्रयासों से डेरा बेगमपुरा का कायाकल्प हो रहा है। उन्होंने संगत से आह्वान किया कि "भक्ति मार्ग पर चलकर ही सतगुरु की प्राप्ति होती है, इसलिए जीवन में गुरु को धारण करना अत्यंत आवश्यक है। इस अवसर पर संत वीर सिंह हितकारी, संत सतपाल दास चाहडवाला सहित अनेक संतों ने भी अपने प्रवचन देकर संगत को धर्ममार्ग पर चलने की प्रेरणा दी। समागम के अंत में अटूट भंडारे का आयोजन किया गया। मारी संख्या में श्रद्धालुओं ने प्रसाद ग्रहण किया।

सुबह अमृतवाणी के भोग उपरान्त निशान साहिब की सेवा हरियाणा कर्मचारी चयन आयोग के सदस्य अमर सिंह नंदगढ़ ने निभाई जबकि बाबा साहेब अंबेडकर ने भी समाज को शिक्षित और जागरूक बनने का संदेश दिया। कार्यक्रम में पहुंची

अमर सिंह नंदगढ़ ने कहा कि "हमें अपने बच्चों में धार्मिक संस्कारों के साथ नशामुक्त जीवन की प्रेरणा देनी चाहिए। सतगुरु रविदास और समाजता का संदेश सैकड़ों वर्ष पहले दिया था वह अब भी समाज के लिए प्रेरणा स्रोत है।" इस मौके

आडंबर में फंसकर जीवन व्यर्थ न करें

इस कार्यक्रम में पहुंचे डेरा सिरसगढ़ के संत मन्दीप दास ने संगत को संबोधित करते हुए कहा कि "गुरु रविदास ने अपनी वाणी में परमात्मा से कहा कि अनेक जन्मों से मैं बिछड़ा रहा। पर यह जन्म में आपके सुपुर्दा करता हूँ। उन्होंने कहा कि "इधर-उधर भटकने की बजाय गुरु रविदास की शरण में आओ। जब हमारा अपना गुरु रविदास है, तो हमें अन्यत्र जाने की आवश्यकता नहीं। पाखंड और आडंबर में फंसकर अपना जीवन व्यर्थ न करें।"

मेयर सुमन बहमनी ने कहा कि "संत और गुरु केवल एक समाज के नहीं, बल्कि सर्वसमाज के होते हैं। गुरु रविदास ने जो सद्भाव और समानता का संदेश सैकड़ों वर्ष पहले दिया था वह अब भी समाज के लिए प्रेरणा स्रोत है।" इस मौके

पर ट्रस्ट प्रधान ईश्वर पाल, सरपंच प्रतिनिधि अजय कुमार, बचनदास खंडवा, राकेश चंद, जिला परिषद सदस्य सुखविंदर सिंह, जसविंदर सिंह, करनैल नगला, मुकेश समलहड़ी, जीत राम, मामचंद, नाथी आदि मौजूद रहे।

श्री गुरु नानक देव प्रकाश पर्व पर पूर्व विधायक ने गुरुघर में मत्था टेककर किया प्रसाद ग्रहण



शहरजादपुर। प्रथम पातशाही श्री गुरु नानक देव के प्रकाश पर्व के अवसर पर पूर्व विधायक डॉ. पवन सैनी गांव कुरुलडाड़पुर पहुंचे। यहां उन्होंने गुरुद्वारा साहिब में शीश नवाकर शब्द कीर्तन सुना और गुरु घर का पवित्र लंगर प्रसाद ग्रहण किया। डॉ. सैनी ने कहा कि गुरु नानक देव ने अपने उपदेशों के माध्यम से मानवता, समानता और सेवा का जो संदेश दिया वह अब भी समाज के लिए प्रेरणास्रोत है। उन्होंने कहा कि गुरु जी की शिक्षाएं हमें दूसरों की सेवा करने, सच्चे मार्ग पर चलने और भाईद्वारे को बढ़ावा देने की प्रेरणा देती हैं। उन्होंने उपस्थित संगत को प्रकाश पर्व की हार्दिक शुभकामनाएं दी। उन्होंने कहा कि हमें गुरु नानक देव के बताए गए मार्ग पर चलकर समाज में शांति, एकता और सद्भाव का संदेश फैलाना चाहिए। गांव कुरुलडाड़पुर के गुरुद्वारा साहिब में आयोजित इस धार्मिक कार्यक्रम में भारी संख्या में संगत ने भाग लिया और श्रद्धा भाव से कीर्तन का आनंद लिया।

डीसी ने कार्यक्रम का किया मुआयना, सीएम सैनी कार्यक्रम में करेगे हिस्सेदारी

हरिभूमि न्यूज अंबाला

उपायुक्त अजय सिंह तोमर ने बताया कि 7 नवंबर को पुलिस लाइन मैदान में वंदे मातरम गीत के 150 वर्ष पूरे होने के दृष्टिगत स्मरण उत्सव के तहत राज्य स्तरीय कार्यक्रम की सभी तैयारियां पूरी कर ली गई हैं। कार्यक्रम में मुख्यमंत्री नारायण सिंह सैनी बतौर मुख्य अतिथि शिरकत करेंगे। उपायुक्त वीरवार को प्रशासनिक अधिकारियों के साथ कार्यक्रम स्थल का दौरा कर रहे थे। इस दौरान उन्होंने कार्यक्रम के सफलतापूर्वक आयोजन को लेकर आवश्यक दिशा-निर्देश भी दिए। उपायुक्त अजय सिंह तोमर ने बताया कि प्रदेश सरकार की ओर से वंदेमातरम के 150 वर्ष पूरे होने पर पूरे प्रदेश में स्मरण उत्सव का आयोजन किया जाएगा। इसी कड़ी

पुलिस लाइन मैदान में आयोजित होगा वंदे मातरम गीत का स्मरण उत्सव



अंबाला। कार्यक्रम स्थल का मुआयना करते डीसी अजय सिंह तोमर व अन्य।

में राज्यस्तरीय कार्यक्रम का आयोजन 7 नवंबर को पुलिस लाइन मैदान में प्रातः 10 बजे आयोजित होगा। इसी प्रकार उपमंडल स्तर पर भी कार्यक्रम का आयोजन किया जाएगा। उपायुक्त ने कार्यक्रम स्थल का दौरा करते हुए यहां पर मुख्य मंच की व्यवस्था, लोगों के बैठने, साफ-सफाई, मेडिकल, मोबाइल टॉयलेट की,

पेयजल की व यातायात व्यवस्था के साथ-साथ अन्य कार्यों बारे आवश्यक दिशा-निर्देश दिए। उन्होंने कहा कि यह सभी कार्य समयबद्ध तरीके से पूरे हो जाने चाहिए। उन्होंने यह भी बताया कि देश के प्रधानमंत्री नरेंद्र मोदी द्वारा दिल्ली से जो संदेश दिया जाएगा, उसे यहां पर दिखाने का काम किया जाएगा।

ये रहे मौजूद

उपायुक्त ने यह भी कहा कि वंदे मातरम गीत के 150वीं वर्षगांठ के उपलक्ष्य में अधिक लोग यहां पर पहुंचें ताकि कार्यक्रम की श्रद्धा और बढ़ सके। उन्होंने यह भी कहा कि सभी प्रशासनिक अधिकारी, एसडीएम जिला परिषद गगननदी, एसडीएम जिला कुमार, नगरपालिका अभिषेक वर्मा, जिला शिक्षा अधिकारी सुधीर कान्हा, डीआईपी आरओ धर्मदत्त कुमार, कार्यकारी अभियंता हरबंस सिंह, कार्यकारी अभियंता रितेश अग्वाल, तटसिलखर आदित्य रंगा, डीएफएससी उपचार, एडीआईओ शुभम जोषा, सिविल सलून डॉ. राकेश के साथ-साथ अधिकारी मौजूद रहे।

लिवजोट ने तलवारबाजी में कब्जाया कांस्य पदक



जींद। प्रतियोगिता में कांस्य पदक विजेता लिवजोट। फोटो: हरिभूमि

हरिभूमि न्यूज जींद

स्टेट गेम्स तलवारबाजी खेल प्रतियोगिता में हरियाणा स्टेट गेम्स 2025-26 एकल प्रतियोगिता सीनियर में रजत पदक एवं टीम प्रतियोगिता में कांस्य पदक प्राप्त कर अपनी जीत का परचम फहराया है। जींद जिले के लिवजोट ने तलवारबाजी खेल प्रतियोगिता में हरियाणा स्टेट फेंसिंग चैंपियनशिप 2025-26 एकल प्रतियोगिता में भी जूनियर में स्वर्ण और सीनियर में रजत एवं टीम प्रतियोगिता में

एशियन चैंपियनशिप खेल चुका

लिवजोट ने जिला स्तरीय व राज्य स्तरीय राष्ट्रीय स्तर पर खेलों में तो अनेकों पदक प्राप्त किए ही हैं, उनके साथ-साथ उत्तराखण्ड में आयोजित एशिया केडेट कप में पिछले ही महीने लिवजोट ने अंतरराष्ट्रीय स्तर पर एकल प्रतियोगिता में खेल पदक हासिल प्राप्त किया था। लिवजोट विश्व चैंपियनशिप, एशियन चैंपियनशिप भी खेल चुका है। आगामी जूनियर व सीनियर विश्वकाल के लिए क्वालीफाई कर लिया है। लिवजोट ने आगामी स्कूल विश्वकाल के लिए भी क्वालीफाई किया हुआ है। अगली लिवजोट एक्सप्रेस पुरे में प्रशिक्षण ले रहा है। लिवजोट के कोच व अभिभावकों ने लिवजोट के लिए शुभकामनाएं भी दीं।

सीनियर में कांस्य व जूनियर में रजत पदक प्राप्त कर अपना परचम फहराया। लिवजोट एक होनहार खिलाड़ी है। यह खेल के साथ-साथ पढ़ाई में भी होशियार है। उसने अनेक पदक प्राप्त कर जींद जिले

का नाम रोशन तो किया ही है। साथ में जींद शहर, हरियाणा प्रदेश व भारत देश का नाम भी रोशन कर रहा है। ये तलवारबाजी खेल 28 अक्टूबर से 30 अक्टूबर को सिसाय में संपन्न हुए।

बीमार खिलाड़ियों की सेहत में हो रहा सुधार, पिज्जा न खोलने की दी सलाह

अंबाला। सनातन धर्म आदर्श संस्कृत महाविद्यालय में उत्तर क्षेत्रीय खेल प्रतियोगिताओं में शामिल खिलाड़ियों की सेहत में सुधार हो रहा है। इसके साथ ही महाविद्यालय से प्राध्यापकों का एक दल टिंबर मार्केट स्थित जैन धर्मशाला में भी मामले की जांच करने पहुंचा। जहां पर खिलाड़ियों के कमरों के बाहर से पिज्जा व बाजार की खाद्य सामग्री भी पाई गई। जिस दौरान टीम जांच करने पहुंची तब भी पांच से छह पिज्जा के बॉक्स खिलाड़ी लेकर आ रहे थे। ऐसे में टीम ने तत्काल पिज्जा

हिमाचल प्रदेश और उत्तराखण्ड की सात खिलाड़ियों की तबीयत बिगड़ी

के बॉक्स को अपने पास रख लिया और खिलाड़ियों को बाहर के खाने से बचने की सलाह दी। मंगलवार देर रात्रि हिमाचल प्रदेश और उत्तराखण्ड की 7 महिला खिलाड़ियों की तबीयत बिगड़ने का मामला सामने आया था। इसमें महिला खिलाड़ियों की संख्या अधिक थी। इसके बाद खिलाड़ियों को कैंट के सिविल अस्पताल में उपचार के लिए भेजा गया था।

विकास

पूर्व मंत्री असीम गोयल के विजन से शहर में हर वार्ड तक पहुंच रही विकास की रोशनी

स्थानीय निवासियों ने पूर्व मंत्री के प्रति आभार व्यक्त किया

हरिभूमि न्यूज अंबाला

पूर्व मंत्री असीम गोयल के प्रयासों से अंबाला शहर लगातार विकास की नई उंचाइयों को छू रहा है। अंबाला शहर विधंसभम के शहरी और ग्रामीण दोनों क्षेत्रों में प्रतिदिन नए-नए विकास कार्य आरंभ हो रहे हैं। जिससे जनता को बेहतर सुविधाएं मिल रही हैं। इसी कड़ी में वार्ड नंबर 3 स्थित हाउसिंग बोर्ड कॉलोनी में लाखों रुपये की लागत से होने वाले विकास कार्यों का शुभारंभ किया

हाउसिंग बोर्ड कॉलोनी में लाखों की लागत से विकास कार्यों का शुभारंभ



अंबाला। विकास कार्यों का शुभारंभ करते भाजपा नेता व कार्यकर्ता।

गया। कार्यक्रम में पूर्व मंत्री असीम गोयल के प्रतिनिधि रितेश गोयल, भाजपा मंडल अध्यक्ष एवं स्थानीय

निगम सदस्य मनीष आनंद विशेष रूप से उपस्थित रहे। दोनों नेताओं ने क्षेत्र में गलियों के निर्माण कार्य का

ये रहे मौजूद

लोगों ने कहा कि असीम गोयल ने अपने कार्यकाल के दौरान ही नहीं, बल्कि उसके बाद भी अंबाला शहर के विकास को अपनी प्राथमिकता में रखा है। शहर के हर वार्ड में सड़कों, गलियों, सीवरों, पार्कों और स्ट्रीट लाइट जैसी मूलभूत सुविधाओं को सुदृढ़ किया जा रहा है। इस अवसर पर भाजपा कार्यकर्ताओं और क्षेत्रवासियों ने नारे लगाकर खुशी व्यक्त की। भाजपा मंडल अध्यक्ष मनीष आनंद ने कहा कि पूर्व मंत्री असीम गोयल के नेतृत्व में अंबाला शहर का चहुंमुखी विकास हो रहा है। उनकी सोच हमेशा जनसेवा और जनता की भलाई के इर्द-गिर्द रही है। रितेश गोयल ने कहा कि असीम गोयल का सपना है कि अंबाला शहर हर दृष्टि से आधुनिक और सुविधाजनक बने। इसी दिशा में लगातार कार्य किए जा रहे हैं ताकि हर वार्ड में विकास की रोशनी पहुंचे। इस अवसर पर मंडल महामंत्री मेहर चौधरी मंडल सचिव हरविंदर गहड़ राकेश जोशी, ओमपाल कंबोज, टोनी, नरेश, टी.आर. शर्मा, बाबू राजू चावला, राजकुमार, कबीर चंद्र गोयल, चमन मोला व अन्य मौजूद रहे।

विधिवत शुभारंभ किया। स्थानीय निवासियों ने इस पहल का स्वागत

करते हुए पूर्व मंत्री असीम गोयल के प्रति आभार व्यक्त किया।